



కాలభైరవ అష్టకం

దేవరాజసేవ్యమాన పావనాంఘ్రిపంకజం
వ్యాళయజ్ఞసూత్రమిందు శేఖరం కృపాకరం
నారదాది యోగిబృంద వందితం దిగంబరం
కాశికాపురాధినాథ కాలభైరవం భజే !! 1

భానుకోటి భాస్వరం భవాబ్ధి తారకం పరం
నీలకంఠ మీప్పితార్థ దాయకం త్రిలోచనం
కాలకాల మంబుజాక్ష మక్షశూలమక్షరం
కాశికాపురాధినాథ కాలభైరవం భజే !! 2

శూలటంకపాశదండ పాణిమాధికారణం
శ్యామకాయమాధిదేవ మక్షరం నిరామయం
భీమవిక్రమంప్రభుం విచిత్రతాండవప్రియం
కాశికాపురాధినాథ కాలభైరవం భజే !! 3

భక్తిముక్తిదాయకం ప్రశస్తచారువిగ్రహం
భక్తవత్సలంస్థితం సమస్తలోకనిగ్రహం
నిక్వణన్ మనోజ్ఞ హేమకింకిణి లసత్కటిం
కాశికాపురాధినాథ కాలభైరవం భజే !! 4

ధర్మసేతు పాలకం త్వధర్మ మార్గనాశకం
కర్మపాశమోచకం సుశర్మ దాయకంవిభుం
స్వర్ణవర్ణకేశపాశ శోభితాంగ మండలం
కాశికాపురాధినాథ కాలభైరవం భజే !! 5

రత్నపాదుకాప్రభాభిరామపాదయుగ్మకం
నిత్యమద్వితీయమిష్ట దైవతం నిరంజనం

మృత్యుదర్శనాశనం కరాళదంష్ట్ర భీషణం
కాశికాపురాధినాథ కాలభైరవం భజే !! 6

అట్టహాసభిన్నపద్మజాండకోశ సంతతిం
దృష్టిపాతనప్తపాపజాలముగ్రనాశనం
అష్టసిద్ధిదాయకం కపాలమాలికాధరం
కాశికాపురాధినాథ కాలభైరవంభజే!! 7

భూతసంఘనాయకం విశాలకీర్తిదాయకం
కాశివాశిలోక పుణ్య పాపశోధకం విభుం
నీతిమార్గకొవిదం పురాతనం జగత్స్వభుం
కాశికాపురాధినాథ కాలభైరవంభజే!! 8

కాలభైరవాష్టకం పఠంతియేమనోహరం
జ్ఞానముక్తిసాధనం విచిత్ర పుణ్యవర్ధనం
శోకమోహదైన్యలోభ కోప తాప నాశనం
తే ప్రయాంతి కాలభైరవాంఘ్రి సన్నిధిం ద్రువం!! 9

ఇతి శ్రీమత్పరమహంసపరివ్రాజకాచార్యవర్య
శ్రీమత్సంకరాచార్యవర్య విరచిత కాలభైరవాష్టకం.